

8/11/2017 ಪ್ರಾ ತಃ ಮುರಳೀ ಓಂ ಶಾಂತಿ ಬಾಪಾದ್ವಾ ಮಧುಬನ

**ಪ್ರಶ್ನೆ:** ಬ್ರಾಹ್ಮಣರಾದ ನಂತರವೂ ಸಹ ಜೀವನವನ್ನು ಅಮೂಲ್ಯ ಮಾಡಿಕೊಳ್ಳುವ ಅಧಾರವೇನಾಗಿದೆ?

**ಉತ್ತರ:** ವಾಚ ಮತ್ತು ಕರ್ಮಣಾ ಸೇವೆ.ಯಾರು ವಾಚ ಅಥವಾ ಕರ್ಮಣದ ಸೇವೆಯನ್ನು ಮಾಡುವುದಿಲ್ಲ ಅವರ ಜೀವನಕ್ಕೆ ಏನೂ ಬೆಲೆ ಇರುವುದಿಲ್ಲ.ಸೇವೆಯಿಂದ ಸರ್ವರ ಆಶೀರ್ವಾದವು ಸಿಗುತ್ತದೆ.ಯಾರು ಈಶ್ವರೀಯ ಸೇವೆಯನ್ನು ಮಾಡುವುದಿಲ್ಲ ಅವರು ತಮ್ಮ ಸಮಯ,ಶಕ್ತಿ ಎಲ್ಲವನ್ನೂ ವ್ಯರ್ಥ ಮಾಡಿಕೊಳ್ಳುತ್ತಾರೆ.ಅವರ ಪದವಿಯೂ ಕಡಿಮೆಯಾಗುತ್ತಾ ಹೋಗುತ್ತದೆ.

**ಗೀತೆ:** ನೀವೇ ಮಾತಾ-ಪಿತಾ ಆಗಿದ್ದೀರಿ.....

ಓಂ ಶಾಂತಿ.ಈ ಮಹಿಮೆಯು ಯಾರದಾಗಿದೆ ಎನ್ನುವುದನ್ನು ಮಕ್ಕಳು ಅರಿತುಕೊಂಡಿದ್ದೀರಿ. ಭಾರತ ವಾಸಿ ಮನುಷ್ಯರು ಅರಿತುಕೊಂಡಿಲ್ಲ.ನೀವೂ ಮನುಷ್ಯರೇ ಆಗಿದ್ದೀರಿ ಆದರೆ ಇದು ಯಾರ ಮಹಿಮೆಯು ಎನ್ನುವುದನ್ನು ನೀವೀಗ ತಿಳಿದುಕೊಂಡಿದ್ದೀರಿ.ಆ ಮಾತಾ-ಪಿತಾರವರ ಮುಖಾಂತರ ನೀವು ವಿಷ್ಣುಪುರಿಯ ರಾಜ್ಯಭಾಗ್ಯವನ್ನು ಪಡೆಯುತ್ತಿದ್ದೀರಿ.ಮಾತಾ-ಪಿತಾ ಮೇಲಿದ್ದಾರೆ.ವಿದ್ವಾಂಸರು ಮುಂತಾದವರು ಶಿವಲಿಂಗದ ಪೂಜೆ ಮಾಡಲು ಬಿಡುವುದಿಲ್ಲ ಏಕೆಂದರೆ ಅವರು ಉಲ್ಬಾ ಮಾತನ್ನು ತಿಳಿಯುತ್ತಾರೆ.ವಾಸ್ತವದಲ್ಲಿ ಶಿವಲಿಂಗದ ಪೂಜೆ ಮಾಡುತ್ತಾರೆಂದರೆ ಅವರನ್ನು ಮಾತಾ-ಪಿತ ಎಂದು ತಿಳಿಯುವುದಿಲ್ಲ.ಲಕ್ಷ್ಮೀ-ನಾರಾಯಣರ ಪೂಜೆ ಮಾಡಿದಾಗ ಅವರನ್ನು ಮಾತಾ-ಪಿತಾ ಎಂದು ಹೇಳುತ್ತಾರೆ ಏಕೆಂದರೆ ಇಬ್ಬರೂ ಇದ್ದಾರೆ.ಕಲ್ಲು ಬುದ್ಧಿ ಮನುಷ್ಯರು ನಾವು ಯಾರ ಪೂಜೆಯನ್ನು ಮಾಡುತ್ತೇವೆ ಎನ್ನುವುದನ್ನೂ ಸಹ ತಿಳಿದುಕೊಂಡಿಲ್ಲ.ತ್ವಮೇವ ಮಾತಾಶ್ಚ ಪಿತಾ ಯಾರಾಗಿದ್ದಾರೆ? ಇಲ್ಲಿ ಇಬ್ಬರನ್ನೂ ನೋಡುತ್ತಾರೆ ಆದ್ದರಿಂದ ಅವರ ಮುಂದೆ ಮಹಿಮೆ ಮಾಡುತ್ತಾರೆ.ಆದರೆ ಲಕ್ಷ್ಮೀ-ನಾರಾಯಣರಂತೂ ಮಾತಾ-ಪಿತನೂ ಅಲ್ಲ,ಅಂಬಿಗನೂ ಅಲ್ಲ ಮತ್ತು ಜ್ಞಾನಸಾಗರ,ಪತಿತ-ಪಾವನನೂ ಅಲ್ಲ.ಪತಿತ-ಪಾವನ ಎಂದು ನಿರಾಕಾರ ಪರಮಪಿತ ಪರಮಾತ್ಮನಿಗೇ ಹೇಳಲಾಗುತ್ತದೆ.ಇದನ್ನು ನೀವು ಮಕ್ಕಳೇ ಚೆನ್ನಾಗಿ ಅರಿತುಕೊಂಡಿದ್ದೀರಿ.ತ್ವಮೇವ ಮಾತಾಶ್ಚ ಪಿತಾ....ಈ ಮಹಿಮೆಯು ಸಾಕಾರದಲ್ಲಿರುವವರಿಗೆ ಹೇಳಲು ಸಾಧ್ಯವಿಲ್ಲ.ಇದನ್ನು ಲೌಕಿಕ ಮಾತಾ-ಪಿತಾರವರಿಗೂ ಹಾಡುವುದಿಲ್ಲ.ಆ ಲೌಕಿಕ ತಾಯಿ-ತಂದೆಯಿಂದ ಅಲ್ಪಕಾಲದ ಕಾಗವಿಷ್ಣು ಸಮಾನ ಸುಖವು ಸಿಗುತ್ತದೆ. ದ್ವಾಪರ-ಕಲಿಯುಗದಲ್ಲಿ ದುಃಖವಿರುತ್ತದೆ,ಈಗ ನೀವು ತಂದೆಯ ಮುಖಾಂತರ ಬುದ್ಧಿವಂತರಾಗಿದ್ದೀರಿ. ಅನ್ಯರಿಗೆ ತಿಳಿಸುವುದು ಬಹಳ ಸಹಜವಾಗಿದೆ.ತ್ರಿಮೂರ್ತಿ ಚಿತ್ರವನ್ನು ತೆಗೆದುಕೊಂಡು ಹೋಗಿ, ಇದರಲ್ಲಿ ಶಿವ ಮೇಲಿದ್ದಾರೆ.ಇವರೇ ತ್ವಮೇವ ಮಾತಾಶ್ಚ ಪಿತ....ಅವರು ಬ್ರಹ್ಮಾರವರ ಮುಖಾಂತರ ನಮಗೆ ವಿಷ್ಣುಪುರಿಯ ರಾಜ್ಯವನ್ನು ಕೊಡುತ್ತಾರೆ.ಬ್ರಹ್ಮಾರವರ ಮುಖಾಂತರ ನಮಗೆ ಸಹಜ ರಾಜಯೋಗವನ್ನು ಕಲಿಸುತ್ತಿದ್ದಾರೆ.ಇದರಿಂದ ನಾವು ರಾಜರಿಗೂ ರಾಜರಾಗುತ್ತೇವೆ.ವಿಷ್ಣು ಪುರಿಯನ್ನು ಹೇಗೆ ಮತ್ತು ಯಾರು ಸ್ಥಾಪನೆ ಮಾಡಿದರು ಎನ್ನುವುದನ್ನು ಯಾರೂ ಅರಿತುಕೊಂಡಿಲ್ಲ.ಯಾರಾದರೂ ಸ್ಥಾಪನೆ ಮಾಡಿರಲೇಬೇಕಲ್ಲವೇ? ತಂದೆಯ ಪರಿಚಯ ಸಿಗುತ್ತದೆಯೆಂದರೆ ತಂದೆಯಿಂದ ಈಶ್ವರೀಯ ಜನ್ಮಸಿದ್ಧ ಅಧಿಕಾರವು ಅವಶ್ಯವಾಗಿ ಬೇಕು.ತಂದೆಯ ಜನ್ಮಸಿದ್ಧ ಅಧಿಕಾರವು ವಿಷ್ಣುಪುರಿಯಾಗಿದೆ, ತಂದೆಯು ನರನಿಂದ ನಾರಾಯಣ,ನಾರಿಯಿಂದ ಲಕ್ಷ್ಮೀ ಪದವಿಯನ್ನು ಪ್ರಾಪ್ತಿ ಮಾಡಿಸುತ್ತಾರೆ. ರಾಜಯೋಗವನ್ನು ಕಲಿಸುತ್ತಾರೆ.ಅನ್ಯರ ಬುದ್ಧಿಯಲ್ಲಿ ಕುಳಿತುಕೊಳ್ಳುವುದಕ್ಕೋಸ್ಕರ ತಿಳಿಸುವಂತಹ ವಿಧಿಯು ಬಹಳ ಚೆನ್ನಾಗಿರಬೇಕು.ಲಕ್ಷ್ಮೀ-ನಾರಾಯಣರ ಚಿತ್ರದ ಮೇಲೆ ತುಂಬಾ ಚೆನ್ನಾಗಿ ಜ್ಞಾನವನ್ನು ತಿಳಿಸಿಕೊಡಬಹುದು.ಲಕ್ಷ್ಮೀ-ನಾರಾಯಣರು 84 ಜನ್ಮಗಳನ್ನು ತೆಗೆದುಕೊಳ್ಳಬೇಕಾಗುತ್ತದೆ.ಇವರು ಹೊಸ ಪ್ರಪಂಚದ ಮೊಟ್ಟಮೊದಲ ಮನುಷ್ಯರಾಗಿದ್ದಾರೆ.ಪರಮಪಿತ ಪರಮಾತ್ಮನಿಂದ 21 ಜನ್ಮಗಳ ರಾಜ್ಯಭಾಗ್ಯವು ಸಿಗುತ್ತದೆ ಎನ್ನುವ ಗಾಯನವೂ ಇದೆ.ಇದನ್ನೂ ಸಹ ಸ್ಪಷ್ಟ ಮಾಡಿ ತೋರಿಸಲಾಗಿದೆ. ಎಲ್ಲಿಯೇ ಸಮಾರಂಭ ಅಥವಾ ಯಾರ ನಿಮಿತ್ರಣ ಮಾಡಬಹುದು.ಆದರೆ ತಂದೆಯನ್ನು ನೆನಪೇ ಮಾಡುವುದಿಲ್ಲವೆಂದರೆ ಸಹಯೋಗವೇನು ಸಿಗುತ್ತದೆ ಕೆಲವು ಮಕ್ಕಳಲ್ಲಂತೂ ಸ್ವಲ್ಪವೂ ಜ್ಞಾನ, ಯೋಗವಿಲ್ಲ,ಆದರೂ ಸಹ ಸೇವಾ ಕೇಂದ್ರವನ್ನು ಸಂಭಾಲನೆ ಮಾಡುತ್ತಾರೆಂದರೆ ತಂದೆಯು ಬಂದು ಸಹಯೋಗ ಕೊಡುತ್ತಾರೆ.ಆದರೆ ಯಾರು ತಮ್ಮ ಕಲ್ಯಾಣವನ್ನೇ ಮಾಡಿಕೊಳ್ಳುವುದಿಲ್ಲವೋ ಅವರು ಅನ್ಯರ ಕಲ್ಯಾಣವನ್ನು ಏನು ಮಾಡುತ್ತಾರೆ? ಹೇಗೆ ಗುರುಗಳು ತಾವೇ ಮುಕ್ತಿಯನ್ನು ಪಡೆಯಲು ಸಾಧ್ಯವಿಲ್ಲವೆಂದಾಗ ಅನ್ಯರಿಗೆ ಹೇಗೆ ಕೊಡುತ್ತಾರೆ.ತಂದೆಯು ಬಹಳ ಸಹಜವಾಗಿ ತಿಳಿಸುತ್ತಾರೆ.ಒಬ್ಬ ತ್ರಿಮೂರ್ತಿಯ ರಹಸ್ಯ ಹಾಗೂ ಹೊಸ ಪ್ರಪಂಚ,ಹಳೆಯ ಪ್ರಪಂಚದ ಚಕ್ರದ ರಹಸ್ಯವನ್ನು ಬರೆಯಲ್ಪಟ್ಟಿದೆ.ಸೇವೆ ಮಾಡುವವರ ಬುದ್ಧಿಯಲ್ಲಿ ಇದೆಲ್ಲಾ ರಹಸ್ಯವಿರುತ್ತದೆ.ಎಲ್ಲಿಯೇ ಮದುವೆ ಮುಂತಾದ ಸಮಾರಂಭಗಳಿಗೆ ಹೋದಾಗ ಅನ್ಯರಿಗೆ ಜ್ಞಾನದ ಬಾಣ ನಾಟುವಂತಹ ಪ್ರಯತ್ನ ಪಡಿ, ಚೇಳಿನ ಉದಾಹರಣೆ ತೋರಿಸುತ್ತಾರೆ.ಆ ರೀತಿ ಎಲ್ಲರ ಕಲ್ಯಾಣ ಮಾಡುವುದೇ ನಿಮ್ಮ ಕರ್ತವ್ಯವಾಗಿದೆ,ಆದರೆ ಯಾರು ತಮ್ಮ ಉದ್ಧಾರವನ್ನೇ ಮಾಡಿಕೊಳ್ಳುವುದಿಲ್ಲವೋ,ಅನ್ಯರನ್ನೇನು ಉದ್ಧಾರ ಮಾಡುತ್ತಾರೆ.ಸೇವೆಯಂತೂ ಬಹಳ ಇದೆ.ಕರ್ಮಣಾ ಸೇವೆ ಮಾಡುವುದೇ ಇಲ್ಲ ಅವರಿಗೆ ಯಾವ ಪದವಿಯು ಸಿಗುತ್ತದೆ! ಸಮಯ

ಹಾಗೂ ಶಕ್ತಿಯನ್ನು ವೃಥಾ ಮಾಡಿಕೊಳ್ಳುತ್ತಾರೆ! ಹೇಗೆ ಭಕ್ತಿ ಮಾರ್ಗದಲ್ಲಿಯೂ ಸಮಯ ಹಾಗೂ ಶಕ್ತಿಯು ವೃಥಾವಾಯಿತಲ್ಲವೇ. ಈ ಶ್ವರೀಯ ಸೇವೆಯನ್ನು ಅರ್ಥ ಗಂಟೆಯೂ ಮಾಡುವುದಿಲ್ಲ. ಇಂತಹವರೂ ಅನೇಕರಿದ್ದಾರೆ. ಪದವಿಯನ್ನು ಪಡೆಯುವವರಲ್ಲವೆಂದರೆ ಅವರ ನಡವಳಿಕೆಯು ಹೀಗಿರುತ್ತದೆ. ಅನೇಕರು ನಡೆಯುತ್ತಾ-ನಡೆಯುತ್ತಾ ಬಿದ್ದು ಹೋಗುತ್ತಾರೆ. ಬಾಬಾ ನಮಗೆ ಪೆಟ್ಟಾಯಿತು ಎಂದು ಬರೆಯುತ್ತಾರೆ. ಅವರಿಗೆ ಸಂಕೋಚವಾಗಬೇಕು. ಯಾರಾದರೂ ಮಲ್ಲಯುದ್ಧದಲ್ಲಿ ಸೋಲನ್ನುನುಭವಿಸಿದ್ದಾರೆ ಅವರ ಮುಖವು ಕಪ್ಪಾಗಿ ಬಿಡುತ್ತದೆ. ಅಂತ್ಯದಲ್ಲಿ ಯಾವಾಗ ಇಲ್ಲಿಂದ ವರ್ಗಾವಣೆಯಾಗುವ ಸಮಯವು ಬರುತ್ತದೆಯೋ ಆಗ ನಿಮ್ಮೆಲ್ಲರಿಗೆ ನಮ್ಮ ಪದವಿ ಯಾವುದು ಎನ್ನುವುದು ಸಾಕ್ಷಾತ್ಕಾರವಾಗುತ್ತದೆ. ನಂತರ ಪಶ್ಚಾತ್ತಾಪ ಪಡುವುದರಿಂದ ಲಾಭವೇನು? ಆಗ ಕಲ್ಪ-ಕಲ್ಪವೂ ಇದೆ ಗತಿಯಾಗುತ್ತದೆ ಎಂದು ತಿಳಿಯುತ್ತಾರೆ. ಇಲ್ಲಿ ಕೆಲವರು ನಿಮಗೆ ಈ ಶ್ವರನೇ ಮತ ಕೊಡುತ್ತಾನೆ ಎಂದು ಹೇಳುತ್ತಾರೆ. ಆದರೆ ಈ ಶ್ವರನ ಮತದ ಮೇಲೆ ನಡೆಯುವುದೇ ಇಲ್ಲ. ಹೇಗೆ ನಾವು ಎಂದೂ ಶ್ರೀಮತದ ಮೇಲೆ ನಡೆಯುವುದಿಲ್ಲ, ಓದುವುದೇ ಇಲ್ಲ ಎಂದು ಪ್ರತಿಜ್ಞೆ ಮಾಡಿದ್ದಾರೇನೋ ಎನ್ನುವ ರೀತಿಯಲ್ಲಿ ಇರುತ್ತಾರೆ. ಇಲ್ಲವೆಂದರೆ ತಿಳಿಸುವುದು ಬಹಳ ಸಹಜವಾಗುತ್ತಿತ್ತು. ಚಿಕ್ಕ ಮಕ್ಕಳೂ ಸಹ ಚಿತ್ರವನ್ನು ತೆಗೆದುಕೊಂಡು ಅನ್ಯರಿಗೆ ತಿಳಿಸಿಕೊಡಬೇಕು- ಇವರು ಪ್ರಜಾಪಿತ ಬ್ರಹ್ಮಾ ಆಗಿದ್ದಾರೆ ಎಂದ ಮೇಲೆ ಅವಶ್ಯವಾಗಿ ಬ್ರಹ್ಮಾಕುಮಾರ-ಕುಮಾರಿಯರಿಗೆ ಜ್ಞಾನವನ್ನು ನೀಡುತ್ತಾರೆ. ಈ ಆಸ್ತಿಯು 21 ಜನ್ಮಗಳಿಗಾಗಿ ಸಿಗುತ್ತದೆ. ಮಕ್ಕಳು ಇಷ್ಟು ತಿಳಿಸಿದರೂ ಸಾಕು ಬಲಿಹಾರಿಯಾಗಿ ಬಿಡುತ್ತಾರೆ. ಇದು ನಿಮ್ಮ ಈ ಶ್ವರೀಯ ಜನ್ಮಸಿದ್ಧ ಅಧಿಕಾರವಾಗಿದೆಯೆಂದು ಕೆಳಗಡೆ ಬರೆಯಲ್ಪಟ್ಟಿದೆ. ಇವರು ಜಗತ್ಪಿತ, ಜಗದಂಬಾ ಆಗಿದ್ದಾರೆ. ಈ ಜಗದಂಬಾರವರೇ ನಂತರ ಲಕ್ಷ್ಮಿಯಾಗುತ್ತಾರೆ. ಈಗ ಪರಮಾತ್ಮನು ಬಂದು 21 ಜನ್ಮಗಳ ರಾಜ್ಯಭಾಗ್ಯವನ್ನು ಕೊಡುತ್ತಾರೆ. ಇದು ಜ್ಞಾನಮಾರ್ಗವಾಗಿದೆ. ನಂತರ ಭಕ್ತಿ ಮಾರ್ಗದಲ್ಲಿ ದೀಪಮಾಲೆಯೆಂದು ಲಕ್ಷ್ಮಿಯಿಂದ ಹಣವನ್ನು ಬೇಡುತ್ತಾರೆ. ತಂದೆಯು ತಿಳಿಸುತ್ತಾರೆ- ನೀವು ಮಕ್ಕಳು ಎಲ್ಲಿಯೇ ಹೋದರೂ ತಿಳಿಸಿಕೊಡಿ- ನಾವು ಇದನ್ನು ಓದಿದ್ದೇವೆ. ಮನೆ-ಮನೆಯಲ್ಲಿ ಸಂದೇಶ ಕೊಡುವುದು ನಮ್ಮ ಕರ್ತವ್ಯವಾಗಿದೆ. ಈ ತ್ರಿಮೂರ್ತಿ ಯಾರಾಗಿದ್ದಾರೆ? ಎಂಬುದನ್ನು ತಾವು ಬಂದರೆ ತಿಳಿಸುತ್ತೇವೆ. ತಂದೆಯು ಇವರಿಗೆ 84 ಜನ್ಮಗಳ ರಹಸ್ಯವನ್ನು ತಿಳಿಸಿದ್ದಾರೆ. ಹೇಗೆ ಬ್ರಹ್ಮನ ದಿನ ಹಾಗೂ ಬ್ರಹ್ಮನ ರಾತ್ರಿಯು ಹಾಗೆಯೇ ವಿಷ್ಣುವಿನ ದಿನ ಹಾಗೂ ರಾತ್ರಿಯಿದೆ. ತಿಳಿಸುವುದು ಬಹಳ ಸಹಜವಾಗಿದೆ. ಎಲ್ಲರ ಕಲ್ಯಾಣ ಮಾಡಬೇಕಾಗಿದೆ. ಎಲ್ಲರಿಗೆ ಮಾರ್ಗವನ್ನು ತಿಳಿಸುವ ವ್ಯಾಪಾರವನ್ನು ಮಾಡಬೇಕಾಗಿದೆ. ಎರಡು ರೊಟ್ಟಿ ಸಿಕ್ಕಿದರೆ ಸಾಕು. ಮನುಷ್ಯರ ಹೊಟ್ಟೆಯು ಹೆಚ್ಚು ಕೇಳುವುದಿಲ್ಲ. ಒಂದು ವೇಳೆ ಬುದ್ಧಿವಂತರಾಗಿದ್ದರೆ ಕಡಿಮೆ ಖರ್ಚಿನಲ್ಲಿಯೇ ಕಾರ್ಯ ನೆಡೆಸುತ್ತಾರೆ. ಆದರೆ ಇಲ್ಲಂತೂ ಕೆಲವು ಮಕ್ಕಳು ಅಂತಹವರಿದ್ದಾರೆ. ಏನಾದರೂ ಸರಿಯಾಗಿ ಸಿಗದೇ ಇದ್ದರೆ ಓಡಿ ಹೋಗುತ್ತಾರೆ. ರಾಜ್ಯಭಾಗ್ಯಕ್ಕೂ ಕಲ್ಲು ಹಾಕಿಕೊಳ್ಳುತ್ತಾರೆ. ಯಜ್ಞದಲ್ಲಿ ಏನೂ ಇಲ್ಲದೇ ಇರುವ ಪಾತ್ರವು (ಬೆಗ್ಗರಿ ಪಾಟ್) ನಡೆಯಿತು. ಇದೂ ಸಹ ಪರೀಕ್ಷೆಯು ನಡೆದಿತ್ತು ಆಗ ಅನೇಕರು ಹೊರಟು ಹೋದರು. ಇದೆಲ್ಲವೂ ಶಿವತಂದೆಯ ರಹಸ್ಯವಾಗಿತ್ತು. ಇದೂ ಸಹ ಬೆಲೆಕ್ಕೆ ಗೊತ್ತು ಬೆಲ್ಲದ ಚೀಲಕ್ಕೆ ಗೊತ್ತು. ಅನೇಕರು ಹೆದರಿ ಓಡಿಹೋದರು. ಎರಡು ರೊಟ್ಟಿ ತಿನ್ನುವುದರಲ್ಲಿ ಖರ್ಚು ಬಹಳ ಕಡಿಮೆಯಾಗುತ್ತದೆ. ಎರಡು ರೊಟ್ಟಿ ತಿನ್ನುವುದು, ಪ್ರಭುವಿನ ಗುಣಗಾನ ಮಾಡುವುದು ಅರ್ಥಾತ್ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡುವುದು. ತಂದೆಯನ್ನು ಬಹಳ ಪ್ರೀತಿಯಿಂದ ನೆನಪು ಮಾಡಬೇಕಾಗಿದೆ. ತಂದೆಯು ತಿಳಿಸುತ್ತಾರೆ- ನಾನು ನಿಮಗೆ ಸೆಕೆಂಡಿನಲ್ಲಿ ಜೀವನ್ಮುಕ್ತಿಯ ರಹಸ್ಯವನ್ನು ತಿಳಿಸುತ್ತೇನೆ. ಕಲಿಯುಗದಲ್ಲಿ ಜೀವನ ಬಂಧನವಿದೆ, ಅವಶ್ಯವಾಗಿ ಮುಕ್ತಿ-ಜೀವನ್ಮುಕ್ತಿಯು ನಂತರದ ಜನ್ಮದಲ್ಲಿ ಸಿಕ್ಕಿರಬಹುದು. ತಂದೆಯು ಸಂಗಮಯುಗದಲ್ಲಿಯೇ ಜ್ಞಾನವನ್ನು ಕೊಟ್ಟಿದ್ದಾರೆ- ಇದು ಸೆಕೆಂಡಿನ ಮಾತಾಗಿದೆ. ಈ ಚಿತ್ರಗಳನ್ನು ಒಳ್ಳೆಯ ರೀತಿಯಲ್ಲಿ ತಿಳಿಸಿಕೊಡಿ. ಈ ಚಿತ್ರಗಳು ಬಹಳ ಚೆನ್ನಾಗಿ ಮಾಡಲ್ಪಟ್ಟಿದೆ. ತ್ರಿಮೂರ್ತಿ ಚಿತ್ರವಂತೂ ಸಾಮಾನ್ಯವಾಗಿದೆ, ಆದರೆ ಅರ್ಥವನ್ನು ತಿಳಿದುಕೊಂಡಿಲ್ಲ. ಬ್ರಹ್ಮಾರವರ ಮುಖಾಂತರ ಸ್ಥಾಪನೆ, ವಿಷ್ಣುವಿನ ಮುಖಾಂತರ ಪಾಲನೆ, ಶಂಕರನ ಮುಖಾಂತರ ವಿನಾಶ ಎಂದು ತಿಳಿಯುತ್ತಾರೆ. ಬ್ರಹ್ಮಾರವರ ಮಕ್ಕಳು ಅವಶ್ಯವಾಗಿ ಬ್ರಹ್ಮಾಕುಮಾರ-ಕುಮಾರಿಯರಾಗುತ್ತಾರೆ. ತಂದೆಯಿಂದ ನಮಗೆ ಆಸ್ತಿಯು ಸಿಗುತ್ತದೆಯೆಂದು ತಿಳಿಯುತ್ತಾರೆ. ಶ್ರೀಮತದ ಮೇಲೆ ನಡೆಯುವುದಕ್ಕೂ ಸಹ ಇಲ್ಲ ಎಂದು ಹೇಳುತ್ತಾರೆ. ಹೇಗೆ ಇಲ್ಲಿ ಕೆಲವರು ಓದುವುದಕ್ಕೋಸ್ಕರ ಬಂದಿಲ್ಲ. ಇಂತಹವರು ಅಂತ್ಯದಲ್ಲಿ ಹೊರಟು ಹೋಗುತ್ತಾರೆ. ತಂದೆಯು ಬಹಳ ಯುಕ್ತಿಗಳನ್ನು ತಿಳಿಸುತ್ತಾರೆ- ಬಾಬಾ ನಾನು ಮದುವೆಗೆ ಹೋಗಬಹುದೇ? ಇಂತಹ ಜಾಗಕ್ಕೆ ಹೋಗುವುದೇ... ಎಂದು ಕೆಲವರು ತಂದೆಯನ್ನು ಕೇಳುತ್ತಾರೆ. ಅರೇ ನೀವು ಎಲ್ಲಿಗೆ ಬೇಕಾದರೂ ಹೋಗಿ ಆದರೆ ಸರ್ವಿಸ್ ಮಾಡಬೇಕಾಗಿದೆ. ತ್ರಿಮೂರ್ತಿಯ ಚಿತ್ರವನ್ನು ತೆಗೆದುಕೊಂಡು ಹೋಗಿ ಅದರ ಬಗ್ಗೆ ತಿಳಿಸಿ. ತ್ರಿಮೂರ್ತಿಯ ಚಿತ್ರವು ಬಹಳ ಚೆನ್ನಾಗಿದೆ. ಇದರ ಅರ್ಥವನ್ನು ಯಾರೂ ತಿಳಿದುಕೊಂಡಿಲ್ಲ. ಇಲ್ಲಿ ಕೆಲವು ಮಕ್ಕಳು ಸೇವಾಕೇಂದ್ರಕ್ಕೆ ಬರುತ್ತಿರುತ್ತಾರೆ ಬಾಹ್ಯವಾಗಿ ನಾವು ಪವಿತ್ರವಾಗುತ್ತೇವೆಂದು ಹೇಳುತ್ತಿರುತ್ತಾರೆ ಆದರೆ ಒಳಗೆ ಕೊಳಕು ವ್ಯವಹಾರವನ್ನು ಮಾಡುತ್ತಿರುತ್ತಾರೆ. ಶಿವತಂದೆಯು ತಿಳಿಸುತ್ತಾರೆ- ನಾನು ಅಂತರ್ಯಾಮಿಯಾಗಿದ್ದೇನೆ. ಅನೇಕರು ವಿಕಾರದಲ್ಲಿ ಬೀಳುತ್ತಿರುತ್ತಾರೆ. ಏನನ್ನೂ ತಿಳಿಸುವುದೇ ಇಲ್ಲ, ಎಷ್ಟೊಂದು ಶಿಕ್ಷೆಯನ್ನು ಅನುಭವಿಸಬೇಕಾಗುತ್ತದೆ ಎನ್ನುವುದು ತಿಳಿಯುವುದೇ ಇಲ್ಲ. ಅಂತಹವರಿಗೆ ಬಹಳ ಶಿಕ್ಷೆಯು ಸಿಗುತ್ತದೆ ಎಂದು ತಂದೆಯು ತಿಳಿಸುತ್ತಾರೆ. ಅವಶ್ಯವಾಗಿ ನಾವು ಎಲ್ಲವನ್ನು ಮುಚ್ಚಿಟ್ಟಿವು. ಇಷ್ಟೊಂದು ಅಸತ್ಯವನ್ನು ಹೇಳಿದ್ದೆವು ಆದ್ದರಿಂದಲೇ ಈ ಶಿಕ್ಷೆಯು ಸಿಗುತ್ತಾ ಇದೆಯೆಂದು ಅವರು ಅನುಭವ ಮಾಡುತ್ತಾರೆ. ಆದ್ದರಿಂದ ತಂದೆಯು ತಿಳಿಸುತ್ತಾರೆ- ಮಕ್ಕಳೇ ಇಂತಹ ಸಮಯವೂ ಬರುತ್ತದೆ- ನಾವು ಎಷ್ಟು ಪಾಪ ಮತ್ತು ತಪ್ಪನ್ನು ಮಾಡಿದ್ದೇವೆ ಎಂದು ಎಲ್ಲರಿಗೂ ತಮ್ಮ ಚಲನೆಯ ಸಾಕ್ಷಾತ್ಕಾರವನ್ನು ಮಾಡಿಸುತ್ತೇನೆ. ಅನೇಕರು ವಿಕಾರದಲ್ಲಿ ಹೋಗುತ್ತಿರುತ್ತಾರೆ, ಸೇವಾಕೇಂದ್ರಕ್ಕೂ ಬರುತ್ತಾರೆ. ಶಾಸ್ತ್ರಗಳಲ್ಲಿಯೂ ಇಂದ್ರ ಸಭೆಯ ಮಾತಿದೆ. ಇದು ಒಬ್ಬರ ಮಾತಲ್ಲ, ಅನೇಕರು ಈ ರೀತಿ ಇರುತ್ತಾರೆ. ಮತ್ತೇ ಹೋಗಿ ಶತ್ರುಗಳಾಗುತ್ತಾರೆ, ಅಬಲೆಯರ ಮೇಲೆ

ವಿಘ್ನಗಳನ್ನು ಹಾಕುತ್ತಿರುತ್ತಾರೆ. ಎಲ್ಲಾ ಮಾತುಗಳು ಇಲ್ಲಿಯದಾಗಿದೆ.ನೀವು ಬಹಳ ಸರ್ವಿಸನ್ನು ಮಾಡಬಹುದು.ವೃಕ್ಷದ ಚಿತ್ರವು ತುಂಬಾ ಚೆನ್ನಾಗಿದೆ.ಕೇವಲ ಜ್ಞಾನವನ್ನು ಕೇಳಿ- ನಾವು ನಿಮಗೆ ನಿರ್ವಿಕಾರಿಯಾಗಿ ಎಂದು ಹೇಳುವುದಿಲ್ಲ.ಕೇವಲ ಇಲ್ಲಿಗೆ ಬಂದರೆ ನಾವು ಅದಕ್ಕಿಂತಲೂ ಹೆಚ್ಚಿನ ಖುಷಿಯ ನೆಲೆಯನ್ನು ಸದಾಕಾಲಕೋಸ್ಕರ ಏರಿಸುತ್ತೇವೆ.ಆದರೆ ಮಾತನಾಡಲು ಧೈರ್ಯ ಬೇಕು.ಗೋಲದ ಚಿತ್ರವೂ ಚೆನ್ನಾಗಿದೆ.ಕೆಲವು ಗ್ರಂಥಗಳಲ್ಲಿಯೂ ಈ ಗೋಲವನ್ನು ತೋರಿಸುತ್ತಾರೆ.ಕೇವಲ ಇದರ ಆಯಸ್ಸನ್ನು ತುಂಬಾ ಉದ್ದ-ಅಗಲ ಮಾಡಿ ಬಿಟ್ಟಿದ್ದಾರೆ.ನಾವು ನಮ್ಮ ಮಿತ್ರ ಸಂಬಂಧಿಗಳ ಉದ್ಧಾರ ಮಾಡುತ್ತೇವೆ ಎನ್ನುವುದು ಮನಸ್ಸಿನಲ್ಲಿ ಬರಬೇಕು.ಇಂತಹ ದಿನವೂ ಬರುತ್ತದೆ.ನೀವು ಚಿತ್ರವನ್ನು ತೆಗೆದುಕೊಂಡು ಹೋಗಿ ಎಲ್ಲರಿಗೆ ತಿಳಿಸುತ್ತಿರಿ- ಶಿವ ತಂದೆಯು ಈ ಬ್ರಹ್ಮಾರವರ ಮುಖಾಂತರ ವಿಷ್ಣುಪುರಿಯ ರಾಜ್ಯವನ್ನು ಕೊಡುತ್ತಿದ್ದಾರೆ.ಶಂಕರನ ಮುಖಾಂತರ ಹಳೆಯ ಪ್ರಪಂಚದ ವಿನಾಶವಾಗುತ್ತಿದೆ.ಬಾಕಿ ದೇವತೆಗಳ ಮತ್ತು ಅಸುರರ ಯುದ್ಧವೇನೂ ಆಗಲಿಲ್ಲ.ಇದಂತೂ ಯಾವ ಮತ್ತೂ ಕೌರವರದಾಗಿದೆ. ಅವರ ಬಾಂಬು ಬೀಳುತ್ತದೆ ಮತ್ತು ಯುದ್ಧವು ಪ್ರಾರಂಭವಾಗಿ ಬಿಡುತ್ತದೆ.ವಿನಾಶದ ನಂತರ ಮತ್ತೇ ಸತ್ಯಯುಗದ ಸ್ಥಾಪನೆಯಾಗುತ್ತದೆ.ಇದು ಎಷ್ಟು ಸಹಜವಾಗಿದೆ.ಅವರಿಗೆ ತಿಳಿಸಿ -ಕೇವಲ ತಂದೆ ಮತ್ತು ಆಸ್ತಿಯನ್ನು ನೆನಪು ಮಾಡಿ - ಮನ್ಮಥನಾಭವ.ನಮಗೆ ನಿಮ್ಮದೇನೂ ಬೇಡ.ನಿಮ್ಮ ಹಣವೂ ಸಹ ನಮಗೆ ಬೇಕಿಲ್ಲ.ಹಣವನ್ನು ತಮ್ಮ ಬಳಿಯೇ ಇಟ್ಟುಕೊಳ್ಳಿ ಎಂದು ಯುಕ್ತಿ ಯುಕ್ತವಾಗಿ ತಿಳಿಸಬೇಕು. ಮುಂದೆ ನಡೆದಂತೆ ಅನೇಕರು ಬರುತ್ತಾರೆ.ನಿಮ್ಮ ವೃದ್ಧಿಯಾಗುತ್ತದೆ.ಕೆಲವರು ಹೊರಗಡೆಯಿಂದ ಬಹಳ ಒಳ್ಳೆಯವರಾಗಿ,ಬಹಳ ಮಧುರವಾಗಿ ಕಾಣುತ್ತಾರೆ ಆದರೆ ಒಳಗೆ ಕೊಳಕು ತುಂಬಿದೆ. ಇಲ್ಲಂತೂ ಒಳಗೂ-ಹೊರಗೂ ಶುದ್ಧವಾಗಿರಬೇಕು.ಎಲ್ಲರ ಅಂತರ್ಯವನ್ನು ತಿಳಿಯುವವರು ಶಿವತಂದೆಯಾಗಿದ್ದಾರೆ.ತಂದೆಯು ತಿಳಿಸುತ್ತಾರೆ- ಯಾರು ಯಾವ ಭಾವನೆಯಿಂದ ಭಕ್ತಿ ಮಾಡುತ್ತಾರೋ ಅವರಿಗೆ ಅದರ ಫಲವು ಸಿಗುತ್ತದೆ.ಇದು ನಾಟಕದಲ್ಲಿ ನಿಗದಿಯಾಗಿದೆ.ಅಂದ ಮೇಲೆ ತಂದೆಯನ್ನು ಪಡೆದಿದ್ದೀರಿ ಎಂದರೆ ಪೂರ್ಣ ಆಸ್ತಿಯನ್ನು ಪಡೆಯಬೇಕು.ಸೇವೆಯಿಂದಲೇ ಆಸ್ತಿಯು ಸಿಗುತ್ತದೆ.ಆದರೂ ಸಹ ತಂದೆಯು ಪುರುಷಾರ್ಥ ಮಾಡಿಸುತ್ತಾರೆ.ತಣ್ಣಗಾಗಲು ಬಿಡುವುದಿಲ್ಲ. ಪ್ರೊಚೆಕ್ಟರ್‌ನಲ್ಲಿಯೂ ಚೆನ್ನಾಗಿ ತಿಳಿಸಬಹುದು.ಚಕ್ರದ ಚಿತ್ರದಲ್ಲಿ ಎಷ್ಟೊಂದು ಜ್ಞಾನವು ಸಮಾವೇಶವಾಗಿದೆ.ದೊಡ್ಡ ಮಂಟಪದಲ್ಲಿ ದೊಡ್ಡ ದೊಡ್ಡ ಚಿತ್ರಗಳನ್ನಿಡಬೇಕು.ಎಷ್ಟು ದೊಡ್ಡದಾಗಿರುತ್ತದೆಯೋ ಅಷ್ಟು ಚೆನ್ನಾಗಿ ಓದುತ್ತಾರೆ.ಅಂತೂ ತಿಳಿಸುವುದು ಬಹಳ ಸಹಜವಾಗಿದೆ. ಇದು ನರಕವಾಗಿದೆ,ಇದು ಸ್ವರ್ಗವಾಗಿದೆ.ಈ 84 ಜನ್ಮಗಳ ಚಕ್ರವು ತಿರುಗುತ್ತದೆ.ತಂದೆಯಿಂದ ಬೇಹದ್ದಿನ ಆಸ್ತಿಯು ಸಿಗುತ್ತದೆ.ಸಂಗಮದಲ್ಲಿಯೇ ಸಿಗುತ್ತದೆ.ಹೆಸರೇ ಆಗಿದೆ- ಅತೀ ಸಹಜ ರಾಜಯೋಗ,ಅತೀ ಸಹಜ ಜ್ಞಾನ.ನಾಟಕದನುಸಾರ ವೃಕ್ಷವನ್ನು ಅರಿಯಬೇಕಾಗಿದೆ.ಚಿತ್ರಗಳನ್ನಂತೂ ಬಾಬಾರವರು ಮಾಡಿಸಿದ್ದಾರೆ.ಸ್ವರ್ಗದಲ್ಲಿ ದೇವತೆಗಳ ರಾಜ್ಯವಿತ್ತು.ಆರ್ಯ ಮತ್ತು ಅನಾರ್ಯರು. ಆರ್ಯರು ಎಂದರೆ ಪಾರಸ ಬುದ್ಧಿಯುಳ್ಳವರು.ಅನಾರ್ಯರು ಎಂದರೆ ಕಲ್ಲು ಬುದ್ಧಿಯವರು.ಸತ್ಯವನ್ನು ಹೇಳುವವರು ನೀವಾಗಿದ್ದೀರಿ.ನೀವು ಬಹಳ ದಯಾ ಹೃದಯಿಗಳಾಗಬೇಕಾಗಿದೆ.ಎಲ್ಲಿಗೆ ಬೇಕಾದರೂ ಹೋಗಿ ಸರ್ವಿಸ್ ಮಾಡಿ ತೋರಿಸಿ.ಒಬ್ಬರಲ್ಲ ಒಬ್ಬರು ಬಂದೇ ಬರುತ್ತಾರೆ,ತಮ್ಮ ಜೀವನವನ್ನು ರೂಪಿಸಿಕೊಳ್ಳುತ್ತಾರೆ.

**ಒಳ್ಳೆಯದು -**

**ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ - ಪಿತಾ ಬಾಪಾದಾರವರ ನೆನಪು , ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ತೆ.**

**ಧಾರಣೆಗಾಗಿ ಮುಖ್ಯಸಾರ :**

1. ಒಳಗೂ-ಹೊರಗೂ ಸ್ವಚ್ಛವಾಗಿರಬೇಕಾಗಿದೆ.ತಂದೆಯೊಂದಿಗೆ ಏನನ್ನೂ ಮುಚ್ಚಿಡಬಾರದಾಗಿದೆ. ಸತ್ಯ ಹೃದಯದಿಂದ ಸೇವೆ ಮಾಡಬೇಕಾಗಿದೆ.

2. ತಮ್ಮ ಸಮಯವನ್ನು ಸಫಲ ಮಾಡಿಕೊಳ್ಳಬೇಕಾಗಿದೆ.ಸರ್ವರ ಅಶೀರ್ವಾದಗಳನ್ನು ಪಡೆಯುವುದಕ್ಕೋಸ್ಕರ ವಾಚಿ ಹಾಗೂ ಕರ್ಮಣಾ ಸೇವೆಯನ್ನು ಅವಶ್ಯವಾಗಿ ಮಾಡಬೇಕಾಗಿದೆ. ದಯಾಹೃದಯ ಆಗಬೇಕಾಗಿದೆ.ಎಲ್ಲರ ಕಲ್ಯಾಣ ಮಾಡುವ ಸೇವೆಯನ್ನು ಮಾಡುತ್ತಿರಬೇಕಾಗಿದೆ.

**ವರದಾನ:** ಶ್ರೇಷ್ಠ ಸ್ಮೃತಿಯ ಮೂಲಕ ಸುಖಮಯ ಸ್ಥಿತಿ ಮಾಡುವಂತಹ ಸುಖ ಸ್ವರೂಪ ಭವ. ಸ್ಥಿತಿಯ ಆಧಾರ ಸ್ಮೃತಿ ಆಗಿದೆ.ತಾವು ಕೇವಲ ಸ್ಮೃತಿ ಸ್ವರೂಪರಾಗಿ,ಆಗ ಸ್ಮೃತಿ ಬರುವುದರಿಂದ ಎಂತಹ ಸ್ಮೃತಿ ಅಂತಹ ಸ್ಥಿತಿ ಸ್ವತಃ ಆಗಿ ಬಿಡುವುದು.ಖುಷಿಯ ಸ್ಮೃತಿಯಲ್ಲಿದ್ದಲ್ಲಿ ಸ್ಥಿತಿಯೂ ಸಹ ಖುಷಿಯದಾಗಿ ಬಿಡುವುದು ಮತ್ತು ದುಃಖದ ಸ್ಮೃತಿ ಮಾಡಿದಲ್ಲಿ ದುಃಖದ ಸ್ಥಿತಿ ಆಗಿ ಬಿಡುವುದು. ಸಂಸಾರದಲ್ಲಿ ದುಃಖ ಹೆಚ್ಚಾಗಲೇ ಬೇಕಿದೆ,ಎಲ್ಲವೂ ಅತಿಯಲ್ಲಿ ಹೋಗುವುದಿದೆ ಆದರೆ ನೀವು ಸುಖ ಸಾಗರನ ಮಕ್ಕಳು ಸದಾ ಖುಷಿಯಾಗಿರುವವರು ದುಃಖದಿಂದ ನ್ಯಾರಾ ಸುಖ ಸ್ವರೂಪರಾಗಿರುವಿರಿ, ಆದ್ದರಿಂದ ಏನೇ ಆಗುತ್ತಿರಲಿ ಆದರೆ ನೀವು ಸದಾ ಮೋಜಿನಲ್ಲಿರಿ.

**ಸೋಲೆಗನ್:** ಸಮಯ ರೂಪಿ ಖಜಾನೆಯನ್ನು ವ್ಯರ್ಥದಿಂದ ರಕ್ಷಿಸಿ- ಇದೇ ತೀವ್ರ ಪುರುಷಾರ್ಥಿಯ ನಿಶಾನಿಯಾಗಿದೆ.

